

Panaji National 22nd January 2026 8.40am

- अस्तंत बंगालांतल्या मतदार यादींच्या SIR विशीं सर्वोच्च न्यायालयाच्या आदेशाची अंमलबजावणी करपाचे निर्देश वेंचणूक आयोगान दिल्यात.
- सरकारान अटल पेन्शन येवजण 2030-31 मेरेन चालू दवरपाचो निर्णय घेतला; तशेंच भारतीय ल्हान उद्देग विकास बँकेक पांच हजार कोटी रुपया-इक्विटी आदार दिवपाक मान्यताय दिल्या.
- सर्वोच्च न्यायालयान शिटकावणी दिल्या की अरावली पर्वतरांगेत बेकायदेशीर खणकामाक लागून अपरिवर्तनीय लुकसाण जावंक शकता; सर्वोच्च न्यायालय या पर्वतरांगेतले खणकाम आनी संबंदीत मुद्द्यां विशीं तपासणी करपा खातीर संबंदीत मळावेल्या तज्ञांची समिती स्थापन करतले.
- दादल्यांच्या क्रिकेटांत काल जाल्ल्या टी-20 मॅचींत भारतान न्यूझीलंडाक हारयलो. ह्या जैता लागून भारतान पांच मॅचींच्या टी-20 माळेंत 1-0 अशी आघाडी घेतली.

WB SIR –

अस्तंत बंगालांतल्या मतदार यादींच्या खाशेल्या सघन सुदारणा (एसआयआर) विशीं सर्वोच्च न्यायालयाच्या आदेशाची अंमलबजावणी करपाचे निर्देश वेंचणूक आयोगान दिल्यात. तार्कीक विसंगती आशिल्लीं नांवां आनी मान्यताय नाशिल्ल्या वर्गांतलीं नांवां सार्वजनिकरित्या प्रदर्शित करप अनिवार्य आसा, आनी प्रभावित मतदारांक दस्तावेज सादर करपाची आनी थारायिल्ल्या काळा भितर सुनावनेची संद दिता. तशेंच चालू आशिल्ल्या एसआयआर-2026 संबंदी ह्या म्हयन्याचे सुरवेक सर्वोच्च न्यायालयान जारी केल्ल्या आदेशाची खर अंमलबजावणी करपाचो निर्देश वेंचणूक आयोगान अस्तंत बंगालच्या अधिकाऱ्यांक दिला.

SIDBI –

सरकारान अटल पेन्शन येवजण २०३०-३१ पर्यंत सुरू दवरपाक तसेच प्रचारात्मक आणि विकासात्मक उपक्रमां खातीरच्या निधी सहाय्याचो विस्तार करपाक मंजूरी

दिल्या. प्रधानमंत्री नरेंद्र मोदी हांच्या अध्यक्षते खाला काल नवी दिल्लींत जाल्ले मंत्रीमंडळ बसकेंत हो निर्णय घेतला. असंघटीत क्षेत्रांतल्या कामगारांक जाण्टेपणांत उत्पन्नाची सुरक्षीतताय दिवपाच्या हेतान मे 2015 वर्सा ही येवजण सुरु केल्ली. मंत्रिमंडळान स्मॉल इंडस्ट्रीज डेव्हलपमेंट बँक ऑफ इंडिया (SIDBI) क पाच हजार कोटी रुपयांचे इक्विटी सहाय्य दिवपाक मंजूरी दिल्या. या निर्णयाक लागून सुमारे २५ लाख ७४ हजार नवे सूक्ष्म, लघु व मध्यम उद्योग (MSME) लाभार्थ्यांक फायदो जातलो असो अदमास आसा.

Aravali –

अरावली पर्वतरांगेंतल्या खणकामाची आनी संबंदीत मुद्द्यां विशीं सखोल आनी सर्वकष चवकशी करपा खातीर संबंदीत मळावेल्या तज्ञांची समिती स्थापन करतले अशें सर्वोच्च न्यायालयान काल जाहीर केलां. बेकायदेशीर खणकामाक लागून अपरिवर्तनीय लुकसाण जावंक शकता अशें न्यायालयान म्हळां. मुखेल न्यायाधीश सूर्यकांत, न्यायमूर्ति जॉयमाल्या बागची आनी विपुल एम पंचोली हांच्या खंडपिठान अतिरिक्त सॉलिसिटर जनरल ऐश्वर्या भाटी आनी अॅमिकस क्युरी के परमेश्वराक हांका चार आठवड्यां भितर खणकामांत तज्ञ आशिल्ल्या पर्यावरणतज्ञ आनी शास्त्रज्ञांचीं नांवां सुचवपाचे निर्देश दिले, जाका लागून या बाबींचो अभ्यास करपाखातीर तज्ञ समिती स्थापन करपाक मेळतली.

सर्वोच्च न्यायालयाच्या निर्देशाखाला आनी देखरेखीखाला ही समिती काम करतली अशें खंडपिठान म्हणलां.

NITI –

नीती आयोगान आयज नवी दिल्लींतल्या शिमीट, अॅल्युमिनियम आनी एमएसएमई क्षेत्रां खातीर डिकार्बनायझेशन रोडमॅप मांडपी अहवाल जाहीर केल्यात. ह्या काव्यक्रमांत नीती आयोगाचे उपाध्यक्ष सुमन बेरी हांणी भारताच्या उदरगत प्रवासांत MSME क्षेत्राची आणि सातत्यपूर्ण आर्थिक वाढीची महत्वपूर्ण भूमिका अधोरेखित केली. रोजगार, नवनिर्माण आनी समावेशक वाडीचो मुखेल चालक आशिल्ल्या एमएसएमई क्षेत्र घटमूट करपाचें म्हत्व तांणी रेखांकित केलें.

जयशंकर

सामायिक आव्हानांचेर, खासा करून दहशतवादाआड लढपाक राष्ट्रांनी सहकार्य करप आता पयली परस आनीकूय गरजेचे आसा अशे विदेश वेव्हार मंत्री डॉ. एस. जयशंकर हाणी काल नवी दिल्लीत तांचे स्पॅनिश सम पदस्थ जोस मॅन्युएल अल्बारेस बुएनो कडे जाल्या चर्चेच्या उकावण सत्रात उलयताना म्हणले. byte

CEC –

मुखेल वेंचणूक आयुक्त ज्ञानेश कुमार हाणी सांगला, बूथ पावंड्यावेळे अधिकारी हे देशांतल्या वेंचणुकेचेर आदारिल्ले लोकशाय वेवस्थेचे मूलभूत आधारस्तंभ आसात. ते काल नवी दिल्लीत इंडिया इंटरनॅशनल कॉन्फरन्स ऑन डेमोक्रेसी अँड इलेक्शन मॅनेजमेंट (IICDEM) २०२६ त उलयताले. भारत हि लोकशाहीची जननी आहे आणि प्रत्येक पात्र मतदाराचो आस्पाव आशिल्ली शुद्ध व अचूक मतदार यादी दवरप हे लोकशाही बळकट करपाखातीर गरजेचे आसा. Byte – 26

Singh –

विज्ञान आनी तंत्रज्ञान मंत्री डॉ.जितेंद्र सिंग हांणी सांगलें, भारत आपल्या अणु उर्जा कार्यावळीच्या म्हत्वाच्या टप्प्यार आसा, जंय सुदारणांचो हेतू उर्जा सुरक्षा घटमूट करपा बरोबरच उंचेल्या सुरक्षेचे मानक सांबाळपाचो आसा. नवी दिल्लींत पत्रकार परिशदेंत पत्रकारां कडेन उलयतना सिंग हांणी सांगलें, हालींच संमत जाल्ल्या अणु कायद्या खाला सरकार सविस्तर नेम तयार करता. सरकार गरजेच्या सुरक्षा उपायांचेर तडजोड करिनासतना खाजगी क्षेत्रा सयत बिगर सरकारी संघटनां खातीर अणुकेंद्रीय क्षेत्र उक्तो करता, अशे तांणी मुखार सांगलें.

Amrut Udyan –

राष्ट्रपती भवन संकुलांत आशिल्ले अमृत उद्यान 3 फेब्रुवारी ते 31 मार्च मेरेन सकाळीं 10:00 ते सांजे 6:00 मेरेन लोकां खातीर उक्ती आसतली.दर सोमारा देखरेखी खातीर आनी 4 मार्चाक होळी दिसा बाग बंद आसतली.बागेंत प्रवेश सगळ्यां खातीर फुकट आसा.

SC Pollution –

दिल्ली-राष्ट्रीय राजधानी वाटारातल्या हवेच्या गुणवत्तेच्या निर्देशांकात सुदारणा करपा खातीर केंद्र सरकार, दिल्ली सरकार आनी हेर भागधारकांक चार सप्तकां

भितर आपलो कृती आराखडो सादर करपाचो निर्देश सर्वोच्च न्यायालयान काल दिला. केंद्रीय प्रदुशण निरिक्षण एजन्सी कडल्यान सुचयल्ल्या दीर्घकालीन उपायांचेर ही कृती येवजण लक्ष केंद्रीत करतली. भारताचे मुखेल न्यायाधीश सूर्य कांत आनी न्यायाधीश जॉयमल्या बागची आनी विपुल एम पंचोली हांच्या तीन न्यायाधीशांच्या खंडपिठान हवा गुणवत्ता व्यवस्थापन आयोग (CAQM) सादर केल्ल्या अहवालाची दखल घेतली.

Israel –

इझ्राएलचे प्रधानमंत्री बेंजामिन नेतन्याहू हाणी संवसारीक फुडाऱ्यांचो आस्पाव आशिल्ल्या गाझा शांतताय मंडळाचो भाग जावपाचें अमेरिकेचे राष्ट्राध्यक्ष डोनाल्ड ट्रम्प हांचें आमंत्रण मान्य केले. इझ्राएलाच्या प्रधानमंत्र्यांच्या कार्यालयान सोशल मिडिया प्लॅटफॉर्मांचेर ही घोशणा केल्या.

मजगतीं, नॉर्वे आनी स्वीडन हाणी सध्याच्या टप्प्याचेर या मंडळात सहभागी न जावपाचो निर्णय घेतील्ल्याचे सांगला. संवसारीक संघर्शांत मध्यस्थ म्हणून संयुक्त राष्ट्र संघटनेची भुमिका ही संस्था घेवंक शकता असो हुस्को फ्रांसान हाचे पयलीं उक्तायिल्लो, आणि त्याच भूमिकेचे अनुसरण नॉर्वे व स्वीडन करता.

IMD –

भारतीय हवामान खात्यान आज अंदमान आनी निकोबार जुंव्यांचेर आनी राजस्थानाचेर गडगड आनी जोगला मारपाचो अदमास उक्तायला. हरियाणा, चंडीगढ, दिल्ली, हिमाचल प्रदेश, जम्मू-काश्मीर आनी लद्दाख हांगाय अशीच परिस्थिती आसतली. फुडल्या दोन दिसां खातीर जम्मू, काश्मीर, लद्दाख, गिलगीत, बाल्टीस्तान, आनी मुजफ्फराबादात गडगड आनी कऱ्याच्या पावसा संयत घोऱ्यांनी पावस पडपाचो अदमास हवामान खात्यान उक्तायला.

Cricket –

दादल्यांच्या क्रिकेटांत काल रातीं नागपूरांत जाल्ल्या पांच मॅचींच्या माळेंतल्या पयल्या टी-20 मॅचींत भारतान न्यूझीलंडाक 48 धांवड्यांनी हारयलो. ह्या जैता लागून भारतान पांच मॅचींच्या टी-20 माळेंत 1-0 अशी आघाडी घेतली. भारतान दिल्ल्या 239 धांवड्यांच्या लक्ष्याचो फाटलाव करपी न्यूझीलंडाक निर्धारित वीस ओव्हरांनी सात गडे व्हंगडावन फक्त 190 धांवड्यो करपाक शक्य जाले.

Badminton –

बॅडमिंटनात, इंडोनेशिया मास्टर्स २०२६ सर्तीत भारतीय शटलर्स १६ व्या फेर्येत खेळटलें. दादल्यांच्या एकोडी गटांत लक्ष्य सेन हाँगकाँगच्या जेसन गुनावान आड खेळटलो, जाल्यार आदलो सवसारीक वस्ताद किदाम्बी श्रीकांत चायनी तैपेईच्या चाऊ टिएन-चेन आड झुजपाचो आसा.